

ဖြည့်တင်းပြီး LPG အိုးများ ရောင်းချခြင်း (တိုက်ခန်း၊ ဆိုင်ခန်း) လိုင်စင်ဆိုင်ရာ လုပ်ထုံးလုပ်နည်းများ (SOP)

အခြေခံသတ်မှတ်ချက်များ

၂။ အောက်ပါအတိုင်းဖြစ်ပါသည်-

- (က) ရေနံဓာတ်ငွေ့ရည်အိုးများကိုဖြန့်ဖြူးရာတွင် အန္တရာယ်ကင်းရှင်းစေရန်အတွက် ရေနံဓာတ်ငွေ့ရည် အမျိုးအစားအလိုက် သတ်မှတ်ထားသော စံချိန်၊ စံညွှန်းနှင့် အညီထုတ်လုပ်ထားသည့် ရေနံဓာတ်ငွေ့ရည်အိုးများဖြင့်သာ ဖြန့်ဖြူးရောင်းချရမည်။
- (ခ) ရေနံဓာတ်ငွေ့ရည်အိုးများကို သယ်ယူရာတွင်လည်းကောင်း၊ သိုလှောင်ရာတွင်လည်းကောင်း ထောင်လျက် အနေအထား ထားရှိရမည်။
- (ဂ) ရေနံဓာတ်ငွေ့ရည်ကို အိုးတစ်အိုးမှတစ်အိုးသို့လည်းကောင်း၊ တစ်ခါသုံး ရေနံဓာတ်ငွေ့ရည်ဗူးငယ်များအတွင်းသို့လည်းကောင်း ကူးပြောင်းဖြည့်တင်းပေးခြင်း လုံးဝ(လုံးဝ) မပြုလုပ်ရ။
- (ဃ) ရေနံဓာတ်ငွေ့ရည်အိုးများတွင် ဗားအကာ (Valve Guard) သို့မဟုတ် ဗားအဖုံး (Valve Cap)၊ အထိုင်အထိန်းကွင်း (Skirt) တို့ ပြည့်စုံစွာပါရှိရမည်ဖြစ်ပြီး ချို့ယွင်းပျက်စီးနေသည့်အိုးများ အသုံးမပြုရ။
- (င) ဖြည့်တင်းပြီးရေနံဓာတ်ငွေ့ရည်အိုးများရောင်းချမည့် တိုက်ခန်း/ဆိုင်ခန်း သည် အလွယ်တကူမီးမလောင်နိုင်သောပစ္စည်းများ အမိုး-သွပ်/ အကာ- အုတ်နံရံ/ ကြမ်းခင်း-ကွန်ကရစ် (သို့) RC အဆောက်အဦ (သို့) Steel Structure ဖြစ်ရမည်။

- (စ) အဆောက်အဦအမြင့်အနည်းဆုံး(၇)ပေရှိရမည်ဖြစ်ပြီးအောက်ဖော်ပြပါ သတ်မှတ်ကြမ်းခင်းဧရိယာအလိုက် ထားသိုရမည့် LPG ပမာဏ(Kg) အတွင်းသာ တည်ခင်းရောင်းချရမည်။

အရောင်းဆိုင်များ၏ အကျယ်အဝန်း	ထားသိုရောင်းချနိုင်သည့် (Kg)
၄၀၀ စတုရန်းပေ	၅၀၀
၃၀၀ စတုရန်းပေ	၄၀၀
၂၀၀ စတုရန်းပေ	၃၀၀
၁၀၀ စတုရန်းပေ	၂၀၀

- (ဆ) လေဝင်လေထွက်ကောင်းမွန်စေရန်နှင့် ဖြည့်တင်းပြီးအိုးများသို့ နေရောင်ခြည် တိုက်ရိုက်မထိတွေ့စေရန် စီမံဆောင်ရွက်ထားရမည်။
- (ဇ) မီးသတ်ဦးစီးဌာန၏ သတ်မှတ်ညွှန်ကြားချက်နှင့်အညီ မီးဘေးကာကွယ်ရေး အစီအမံများကို ဆောင်ရွက်ထားရမည်။
- (ဈ) အခြားမီးလောင်လွယ်သောပစ္စည်းများရောင်းချခြင်းမပြုရ။
- (ည) လျှပ်စစ်ဝါယာကြိုးများကို Lighting အတွက်သာ စနစ်တကျသွယ်တန်းအသုံးပြုရမည်။ဟောင်းနွမ်းဆွေးမြေ့ပေါက်ပြုနေသောဓာတ်ကြိုးများ၊မီးခလုတ်များ၊ မီးချောင်းများ၊ လျှပ်ကာပစ္စည်းများ သုံးစွဲခြင်းမပြုရ။ လျှပ်စစ်ပစ္စည်းများသည် Flame Proof အမျိုးအစား ဖြစ်ရမည်။
- (ဋ) ဖြန့်ဖြူးရောင်းချခြင်းလုပ်ငန်းလုပ်ကိုင်သူတစ်ဦးထက်ပိုလျှင် တစ်ဆိုင် နှင့် တစ်ဆိုင် အကွာအဝေးသည် အနည်းဆုံး၃၀၀ပေ (၉၁.၄မီတာ) အကွာတွင်ရှိရမည်။

(င) ရေနံထွက်ပစ္စည်းကြီးကြပ်စစ်ဆေးရေးဦးစီးဌာနမှ လိုအပ်ချက်အရအခါအား လျော်စွာ ထုတ်ပြန်သောစည်းကမ်းချက်များကို လိုက်နာဆောင်ရွက်ရမည်။

လိုင်စင်အဆိုပြုလျှောက်ထားခြင်း

၃။ အောက်ဖော်ပြပါစာရွက်စာတမ်းအထောက်အထားများပြည့်စုံစွာဖြင့် လျှပ်စစ်နှင့်စွမ်းအင်ဝန်ကြီးဌာန၊ ရေနံထွက်ပစ္စည်းကြီးကြပ်စစ်ဆေးရေးဦးစီးဌာနသို့ အဆိုပြုလျှောက်ထားရမည်-

- (က) သက်ဆိုင်ရာတိုင်းဒေသကြီး သို့မဟုတ် ပြည်နယ်အစိုးရအဖွဲ့၏ ကန့်ကွက်ရန်မရှိကြောင်းထောက်ခံချက်၊ သို့မဟုတ်သက်ဆိုင်ရာမြို့နယ်အထွေထွေအုပ်ချုပ်ရေးဦးစီးဌာန၏ လုပ်ငန်းလုပ်ကိုင်ဆောင်ရွက်ရန်ကန့်ကွက်ရန်မရှိကြောင်းထောက်ခံချက်၊
- (ခ) လိုင်စင်လျှောက်ထားသူ၏ (၂x၁.၅)လက်မဓာတ်ပုံ၊ အမည်နှင့်နိုင်ငံသားစိစစ်ရေးကတ်ပြားမိတ္တူ၊ ကုမ္ပဏီအဖွဲ့အစည်းဖြစ်ပါကကုမ္ပဏီအဖွဲ့အစည်းဖွဲ့စည်းတည်ထောင်မှုသက်သေခံလက်မှတ်မိတ္တူ၊
- (ဂ) ဆက်သွယ်ရန်လိပ်စာ၊ တယ်လီဖုန်းနံပါတ်၊ E.mail နှင့် Fax
- (ဃ) လုပ်ကိုင်လိုသည့်ရေနံဓာတ်ငွေ့ရည်လုပ်ငန်းအမျိုးအစား
- (င) လုပ်ငန်းလုပ်ကိုင်လိုသည့်တည်နေရာ
- (စ) တိုက်ခန်း/ဆိုင်ခန်းအကျယ်အဝန်း
- (ဆ) သိုလှောင်ရောင်းချမည့်ပမာဏ
- (ဇ) တည်ဆောက်ထားသည့်ပုံစံ

- (ဈ) တိုက်ခန်း/ဆိုင်ခန်းပိုင်ဆိုင်ကြောင်း အထောက်အထား သို့မဟုတ် တိုက်ခန်း/ဆိုင်ခန်း အားသုံးစွဲနိုင်ကြောင်းအထောက်အထား၊
- (ည) သက်ဆိုင်ရာစည်ပင်သာယာရေးအဖွဲ့၏လုပ်ငန်းလိုင်စင်/ထောက်ခံချက်
- (ဋ) သက်ဆိုင်ရာမီးသတ်ဦးစီးဌာန၏ထောက်ခံချက်
- (ဌ) သက်ဆိုင်ရာပြည်တွင်းအခွန်များဦးစီးဌာန၏အခွန်ကင်းရှင်းကြောင်း ထောက်ခံချက်
- (ဍ) လိုအပ်ချက်အရ ထပ်မံတောင်းခံသည့်အထောက်အထား၊ စာရွက်စာတမ်း များ။

၄။ ရေနံထွက်ပစ္စည်းကြီးကြပ်စစ်ဆေးရေးဦးစီးဌာနသည် ဖြည့်တင်းပြီး ရေနံဓာတ်ငွေ့ ရည်အိုးများ ရောင်းချခြင်း (တိုက်ခန်း၊ ဆိုင်ခန်း) လိုင်စင် လျှောက်ထားမှုကို စိစစ်ပြီးခွင့်ပြုခြင်း သို့မဟုတ် ငြင်းပယ်ခြင်းပြုနိုင်သည်။ အကယ်၍ လျှောက်ထားမှုကိုငြင်းပယ်ခဲ့လျှင် မည်သည့် အကြောင်းကြောင့်ငြင်းပယ်ကြောင်း လျှောက်ထား သူထံ အကြောင်းကြားမည်။

၅။ ရေနံထွက်ပစ္စည်းကြီးကြပ်စစ်ဆေးရေးဦးစီးဌာန၊ ရုံးချုပ်သည် လျှောက်ထားချက် အပေါ်စစ်ဆေးစိစစ်ပြီး သတ်မှတ်ချက်များနှင့်ကိုက်ညီကြောင်းတွေ့ရှိရပါက အတည်ပြုပါ ကြောင်းလျှောက်ထားသူထံအကြောင်းကြားမည်။

လိုင်စင်လျှောက်ထားခြင်း၊စိစစ်ခြင်းနှင့်လိုင်စင်ထုတ်ပေးခြင်း

၆။ အပိုဒ် ၅ ပါ အကြောင်းကြားချက်ကို လက်ခံရရှိသူသည် ဖြည့်တင်းပြီး ရေနံ ဓာတ်ငွေ့ ရည်အိုးများ ရောင်းချခြင်း (တိုက်ခန်း၊ ဆိုင်ခန်း) လုပ်ငန်းဆောင်ရွက်ရန် အတွက် အောက်ဖော်ပြပါစာရွက်စာတမ်း အထောက်အထားများပြည့်စုံစွာဖြင့် ရေနံထွက် ပစ္စည်း ကြီးကြပ်စစ်ဆေးရေးဦးစီးဌာန၊ ရုံးချုပ်သို့ လိုင်စင်ခွင့်ပြုထုတ်ပေးရန်လျှောက်ထား ရမည်-

- (က) သက်ဆိုင်ရာတိုင်းဒေသကြီးသို့မဟုတ်ပြည်နယ်အစိုးရအဖွဲ့ သို့မဟုတ် သက်ဆိုင်ရာမြို့နယ်အထွေထွေအုပ်ချုပ်ရေးဦးစီးဌာန၏ လုပ်ငန်းလုပ်ကိုင် ဆောင်ရွက်ရန်ကန့်ကွက်ရန်မရှိကြောင်းထောက်ခံချက်၊
- (ခ) သက်ဆိုင်ရာစည်ပင်သာယာရေးအဖွဲ့၏လုပ်ငန်းလိုင်စင်/ထောက်ခံချက် မူရင်း/မိတ္တူ
- (ဂ) သက်ဆိုင်ရာမီးသတ်ဦးစီးဌာန၏ထောက်ခံချက်မူရင်း/မိတ္တူ
- (ဃ) သက်ဆိုင်ရာ ပြည်တွင်းအခွန်များဦးစီးဌာန၏ အခွန်ကင်းရှင်းကြောင်း ထောက်ခံချက်မူရင်း/မိတ္တူ
- (င) လိုအပ်ချက်အရ ထပ်မံတောင်းခံသည့်အထောက်အထား၊ စာရွက်စာတမ်း များ။

၇။ ဖြန့်ဖြူးခြင်းလုပ်ငန်းဆောင်ရွက်မည့် တိုက်ခန်း/ဆိုင်ခန်းနှင့် တည်နေရာအား သက်ဆိုင်ရာတိုင်းဒေသကြီး သို့မဟုတ်ပြည်နယ်ကြီးကြပ်စစ်ဆေးရေးအရာရှိက ဦးစီး၍ ကွင်းဆင်းစစ်ဆေးရေးအဖွဲ့မှကွင်းဆင်းစစ်ဆေးရမည်။ သတ်မှတ်ချက်များနှင့် ကိုက်ညီမှုမရှိ ကြောင်းစစ်ဆေးတွေ့ရှိရပါက ပြုပြင်ဆောင်ရွက်စေပြီး ထပ်မံကွင်းဆင်းစစ်ဆေးရမည်။

၈။ သက်ဆိုင်ရာတိုင်းဒေသကြီး သို့မဟုတ် ပြည်နယ်ကြီးကြပ်စစ်ဆေးရေးအရာရှိက ဦးစီး၍ကွင်းဆင်းစစ်ဆေးရေးအဖွဲ့မှကွင်းဆင်းစစ်ဆေးပြီး လိုင်စင်ထုတ်ပေးသင့်ကြောင်း ထောက်ခံတင်ပြလျှင်ရုံးချုပ်က လျှပ်စစ်နှင့်စွမ်းအင်ဝန်ကြီးဌာန၊ အမှုဆောင်ကော်မတီအစည်း အဝေးသို့တင်ပြမည်။

၉။ လျှပ်စစ်နှင့်စွမ်းအင်ဝန်ကြီးဌာန၊ အမှုဆောင်ကော်မတီအစည်းအဝေးက လိုင်စင် ထုတ်ပေးရန်ဆုံးဖြတ်ပါက သက်တမ်းတစ်နှစ်ရှိ ဖြည့်တင်းပြီး ရေနံဓာတ်ငွေ့ ရည်အိုးများ ရောင်းချခြင်း (တိုက်ခန်း၊ ဆိုင်ခန်း) လိုင်စင်ကို ထုတ်ပေးမည်။

၁၀။ လိုင်စင်ရရှိသူသည် ဖြည့်တင်းပြီး ရေနံဓာတ်ငွေ့ ရည်အိုးများ ရောင်းချခြင်း (တိုက်ခန်း၊ ဆိုင်ခန်း) လိုင်စင်နှင့်စပ်လျဉ်း၍ သတ်မှတ်ထားသည့် ကျသင့်သောအခကြေးငွေများကို လျှပ်စစ်နှင့်စွမ်းအင်ဝန်ကြီးဌာန၊ ရေနံထွက်ပစ္စည်းကြီးကြပ်စစ်ဆေး ရေးဦးစီးဌာနသို့ ပေးသွင်း ရမည်။

လိုင်စင်သက်တမ်းတိုးခြင်း

၁၁။ လိုင်စင်ရရှိသူသည် လိုင်စင်စတင်ခွင့်ပြုထုတ်ပေးသည့်ရက်မှစတင်၍ လိုင်စင်သက်တမ်း မကုန်ဆုံးမီ ၂ လအတွင်း လိုင်စင်သက်တမ်းတိုးမြှင့်ခွင့်ပြုရန် လျှောက်လွှာနှင့်အတူ အောက်ဖော်ပြပါ စာရွက်စာတမ်းအထောက်အထားများ ပြည့်စုံစွာဖြင့် ရေနံထွက်ပစ္စည်း ကြီးကြပ်စစ်ဆေးရေးဦးစီးဌာနသို့ လျှောက်ထားရမည်-

- (က) ပိုင်ရှင်၏ ကိုယ်တိုင်ရေးလျှောက်လွှာမူရင်း၊
- (ခ) လိုင်စင်ရရှိသူ၏ နိုင်ငံသားစိစစ်ရေးကတ်မူရင်းနှင့်မိတ္တူ၊ ကုမ္ပဏီဖြစ်ပါက ကုမ္ပဏီမှတ်ပုံတင်မူရင်းနှင့်မိတ္တူ၊
- (ဂ) သက်ဆိုင်ရာစည်ပင်သာယာရေးအဖွဲ့၏လုပ်ငန်းလိုင်စင်/ထောက်ခံချက် မူရင်း/မိတ္တူ၊
- (ဃ) သက်ဆိုင်ရာမီးသတ်ဦးစီးဌာန၏ထောက်ခံချက်မူရင်း/မိတ္တူ၊
- (င) သက်ဆိုင်ရာမြို့နယ် ပြည်တွင်းအခွန်များဦးစီးဌာန၏ အခွန်ဆိုင်ရာ သဘောထားမှတ်ချက် (သို့မဟုတ်) အခွန်ကင်းရှင်းကြောင်းထောက်ခံချက် မူရင်း/မိတ္တူ၊
- (စ) ဖြည့်တင်းပြီး ရေနံဓာတ်ငွေ့ ရည်အိုးများ ရောင်းချခြင်း (တိုက်ခန်း၊ ဆိုင်ခန်း) လိုင်စင် မူရင်းနှင့်မိတ္တူ။

၁၂။ ရေနံထွက်ပစ္စည်းကြီးကြပ်စစ်ဆေးရေးဦးစီးဌာနသည် ဖြည့်တင်းပြီး ရေနံဓာတ်ငွေ့ ရည်အိုးများ ရောင်းချခြင်း (တိုက်ခန်း၊ ဆိုင်ခန်း) လိုင်စင် သက်တမ်းတိုးခြင်းအတွက် ကွင်းဆင်းစစ်ဆေးစိစစ်ပြီး သတ်မှတ်ချက်များနှင့် ကိုက်ညီမှုရှိ လျှင် လိုင်စင်သက်တမ်း (၁)နှစ်တိုးမြှင့်ပေးမည်။

၁၃။ ဖြည့်တင်းပြီး ရေနံဓာတ်ငွေ့ ရည်အိုးများ ရောင်းချခြင်း (တိုက်ခန်း၊ ဆိုင်ခန်း) လိုင်စင် သက်တမ်းတိုးခြင်းနှင့်စပ်လျဉ်း၍သတ်မှတ်ထားသည့် ကျသင့်သော အခကြေးငွေများကို ရေနံထွက်ပစ္စည်းကြီးကြပ်စစ်ဆေးရေးဦးစီးဌာနသို့ ပေးသွင်းရမည်။

ပြင်ဆင်ပြောင်းလဲတိုးချဲ့တည်ဆောက်ခြင်း

၁၄။ ဖြည့်တင်းပြီး ရေနံဓာတ်ငွေ့ ရည်အိုးများ ရောင်းချခြင်း (တိုက်ခန်း၊ ဆိုင်ခန်း) လုပ်ငန်းအား ပြင်ဆင်ပြောင်းလဲတိုးချဲ့တည်ဆောက်ခွင့်ပြုရန် လျှောက်လွှာနှင့်အတူ အောက်ဖော်ပြပါ စာရွက်စာတမ်းအထောက်အထားများပြည့်စုံစွာဖြင့် ရေနံထွက်ပစ္စည်းကြီး ကြပ်စစ်ဆေးရေးဦးစီးဌာနသို့ လျှောက်ထားရမည်-

- (က) ဖြည့်တင်းပြီး ရေနံဓာတ်ငွေ့ ရည်အိုးများ ရောင်းချခြင်း (တိုက်ခန်း၊ ဆိုင်ခန်း) လိုင်စင် မူရင်းနှင့် မိတ္တူ။
- (ခ) တည်နေရာနှင့်အကျယ်အဝန်း
- (ဂ) သိုလှောင်ရောင်းချမည့်ပမာဏ
- (ဃ) တိုက်ခန်း/ဆိုင်ခန်းပိုင်ဆိုင်ကြောင်း အထောက်အထား သို့မဟုတ်တိုက်ခန်း/ဆိုင်ခန်းအားသုံးစွဲနိုင်ကြောင်းအထောက်အထား။
- (င) လိုအပ်ချက်အရထပ်မံတောင်းခံသည့် အထောက်အထား၊ စာရွက်စာတမ်းများ။

၁၅။ ရေနံထွက်ပစ္စည်းကြီးကြပ်စစ်ဆေးရေးဦးစီးဌာနသည် လျှောက်ထားမှုအား စိစစ်၍ ကိုက်ညီပါက ဖြည့်တင်းပြီး ရေနံဓာတ်ငွေ့ ရည်အိုးများ ရောင်းချခြင်း (တိုက်ခန်း၊ ဆိုင်ခန်း) လုပ်ငန်းအားပြင်ဆင်ခြင်း၊ တိုးချဲ့တည်ဆောက်ခြင်းအားခွင့်ပြုမည်။

၁၆။ ဖြည့်တင်းပြီး ရေနံဓာတ်ငွေ့ ရည်အိုးများ ရောင်းချခြင်း (တိုက်ခန်း၊ ဆိုင်ခန်း) လုပ်ငန်းအားပြင်ဆင်ပြောင်းလဲတိုးချဲ့တည်ဆောက်ခြင်းနှင့်စပ်လျဉ်း၍ သတ်မှတ် ထားသည့် ကျသင့်သော အခကြေးငွေများကို ရေနံထွက်ပစ္စည်းကြီးကြပ်စစ်ဆေးရေးဦးစီးဌာန သို့ ပေးသွင်းရမည်။

ပိုင်ရှင်အမည်ပြောင်းလဲခြင်း

၁၇။ ပိုင်ရှင်အမည်ပြောင်းလဲခွင့်ပြုရန် လျှောက်လွှာနှင့်အတူ အောက်ဖော်ပြပါ စာရွက် စာတမ်းအထောက်အထားများပြည့်စုံစွာဖြင့် ရေနံထွက်ပစ္စည်းကြီးကြပ်စစ်ဆေးရေးဦးစီးဌာန သို့ လျှောက်ထားရမည်-

- (က) ပိုင်ရှင်အမည်ပြောင်းလဲလိုသူ၏ (၂x၁.၅) လက်မဓာတ်ပုံ၊ အမည်နှင့် နိုင်ငံသားစိစစ်ရေးကတ်ပြားမိတ္တူသို့မဟုတ်ကုမ္ပဏီအဖွဲ့အစည်းဖြစ်ပါကကု မ္ပဏီအဖွဲ့အစည်းဖွဲ့စည်းတည်ထောင်မှုသက်သေခံလက်မှတ်မိတ္တူ။
- (ခ) ဆက်သွယ်ရန်လိပ်စာနှင့် တယ်လီဖုန်းနံပါတ်၊
- (ဂ) ဖြည့်တင်းပြီး ရေနံဓာတ်ငွေ့ ရည်အိုးများ ရောင်းချခြင်း (တိုက်ခန်း၊ ဆိုင်ခန်း) လိုင်စင် မူရင်းနှင့်မိတ္တူ။
- (ဃ) မူလပိုင်ရှင်နှင့် ပိုင်ရှင်အမည်ပြောင်းလဲလိုသူတို့၏ နှစ်ဦးသဘောတူစာချုပ် စာတမ်း အထောက်အထားမူရင်းနှင့် မိတ္တူ။

၁၈။ ရေနံထွက်ပစ္စည်းကြီးကြပ်စစ်ဆေးရေးဦးစီးဌာနသည် ဖြည့်တင်းပြီး ရေနံဓာတ်ငွေ့ ရည်အိုးများ ရောင်းချခြင်း (တိုက်ခန်း၊ ဆိုင်ခန်း) လိုင်စင် ပိုင်ရှင် အမည်ပြောင်းလဲ

လျှောက်ထားမှုအားစိစစ်၍ သတ်မှတ်ချက်နှင့်ကိုက်ညီမှုရှိပါကပိုင်ရှင်အမည် ပြောင်းလဲ ခွင့်ပြုမည်။

၁၉။ ဖြည့်တင်းပြီး ရေနံဓာတ်ငွေ့ ရည်အိုးများ ရောင်းချခြင်း (တိုက်ခန်း၊ ဆိုင်ခန်း) လိုင်စင် ပိုင်ရှင်အမည်ပြောင်းလဲသူကသတ်မှတ်ထားသည့် ကျသင့်သောအခကြေးငွေများကို ရေနံထွက်ပစ္စည်းကြီးကြပ်စစ်ဆေးရေးဦးစီးဌာနသို့ ပေးသွင်းရမည်။

ဖြည့်တင်းပြီး ရေနံဓာတ်ငွေ့ ရည်အိုးများ ရောင်းချခြင်း (တိုက်ခန်း၊ ဆိုင်ခန်း) လုပ်ငန်းအမည် ပြောင်းလဲခြင်း

၂၀။ ဖြည့်တင်းပြီး ရေနံဓာတ်ငွေ့ရည်အိုးများ ရောင်းချခြင်း (တိုက်ခန်း၊ ဆိုင်ခန်း) လုပ်ငန်း အမည်ပြောင်းလဲခွင့်ပြုရန် လျှောက်လွှာနှင့်အတူ ဖြည့်တင်းပြီး ရေနံဓာတ်ငွေ့ ရည်အိုးများ ရောင်းချခြင်း (တိုက်ခန်း၊ ဆိုင်ခန်း) လိုင်စင် မူရင်း၊ မိတ္တူနှင့်သက်တမ်းတိုးကတ်ပြားမူရင်း၊ မိတ္တူပူးတွဲလျက် ရေနံထွက်ပစ္စည်းကြီးကြပ် စစ်ဆေးရေးဦးစီးဌာနသို့ လျှောက်ထားရမည်။

၂၁။ ရေနံထွက်ပစ္စည်းကြီးကြပ်စစ်ဆေးရေးဦးစီးဌာနသည် ဖြည့်တင်းပြီး ရေနံဓာတ်ငွေ့ ရည်အိုးများ ရောင်းချခြင်း (တိုက်ခန်း၊ ဆိုင်ခန်း) လုပ်ငန်း အမည်ပြောင်းလဲ လျှောက်ထားမှု အားစိစစ်၍ သတ်မှတ်ချက်နှင့်ကိုက်ညီမှုရှိပါက အမည်ပြောင်းလဲခွင့်ပြုမည်။

ပျက်စီး သို့မဟုတ် ပျောက်ဆုံး၍ မိတ္တူမှန်လျှောက်ထားခြင်း

၂၂။ ဖြည့်တင်းပြီး ရေနံဓာတ်ငွေ့ ရည်အိုးများ ရောင်းချခြင်း (တိုက်ခန်း၊ ဆိုင်ခန်း) လိုင်စင် ပျက်စီး သို့မဟုတ် ပျောက်ဆုံး၍ မိတ္တူမှန်ထုတ်ယူခွင့်ပြုပါ ရန်လျှောက်လွှာနှင့်အတူ အောက် ဖော်ပြပါ စာရွက်စာတမ်းအထောက်အထားများပြည့်စုံစွာဖြင့် ရေနံထွက်ပစ္စည်းကြီးကြပ် စစ်ဆေးရေးဦးစီးဌာနသို့ လျှောက်ထားရမည်-

- (က) ပျက်စီး သို့မဟုတ် ပျောက်ဆုံးကြောင်းပိုင်ရှင်၏ကတိဝန်ခံချက်မူရင်း၊

ကန့်သတ်

၉

(ခ) ပျက်စီး သို့မဟုတ် ပျောက်ဆုံးသည်မှာ မှန်ကန်ကြောင်း သက်ဆိုင်ရာ နယ်မြေရဲစခန်း၏ ထောက်ခံချက်မူရင်း၊

(ဂ) ပျက်စီး သို့မဟုတ် ပျောက်ဆုံးသည်မှာ မှန်ကန်ကြောင်း မြို့နယ်အုပ်ချုပ်ရေးမှူး၏ ထောက်ခံချက်မူရင်း၊

၂၃။ ရေနံထွက်ပစ္စည်းကြီးကြပ်စစ်ဆေးရေးဦးစီးဌာနသည် ဖြည့်တင်းပြီး ရေနံဓာတ်ငွေ့ ရည်အိုးများ ရောင်းချခြင်း (တိုက်ခန်း၊ ဆိုင်ခန်း) လိုင်စင် ပျက်စီး သို့မဟုတ် ပျောက်ဆုံး၍ မိတ္တူမှန်ထုတ်ယူခွင့်ပြုပါရန် လျှောက်ထားလာမှုအား စိစစ်၍ သတ်မှတ်ချက်နှင့် ကိုက်ညီမှု ရှိပါက မိတ္တူမှန် ထုတ်ပေးမည်။

၂၄။ ဖြည့်တင်းပြီး ရေနံဓာတ်ငွေ့ ရည်အိုးများ ရောင်းချခြင်း (တိုက်ခန်း၊ ဆိုင်ခန်း) လိုင်စင် ပျက်စီး သို့မဟုတ် ပျောက်ဆုံး၍ မိတ္တူမှန်ထုတ်ပေးခြင်း နှင့်စပ်လျဉ်း၍ သတ်မှတ်ထားသည့် ကျသင့်သောအခကြေးငွေများကို ရေနံထွက်ပစ္စည်းကြီး ကြပ်စစ်ဆေးရေးဦးစီးဌာနသို့ ပေးသွင်းရမည်။

ယာယီပိတ်သိမ်းခြင်း

၂၅။ လိုင်စင်ယာယီပိတ်သိမ်းခြင်း ၂မျိုးရှိပါသည်-

(က) အမိန့်၊ ညွှန်ကြားချက်၊ စည်းကမ်းသတ်မှတ်ချက်များအား ဖောက်ဖျက် ကျူးလွန်ခြင်းကြောင့် ရေနံနှင့် ရေနံထွက်ပစ္စည်းဆိုင်ရာဥပဒေအရ လိုင်စင် ယာယီပိတ်သိမ်းခြင်း၊

(ခ) လုပ်ငန်းရှင်၏လိုအပ်ချက်အရ လိုင်စင်ယာယီပိတ်သိမ်းခြင်း၊

၂၆။ အမိန့်၊ ညွှန်ကြားချက်၊ စည်းကမ်းသတ်မှတ်ချက်များအား ဖောက်ဖျက်ကျူး လွန်ခြင်းကြောင့် ရေနံနှင့် ရေနံထွက်ပစ္စည်းဆိုင်ရာဥပဒေအရ လိုင်စင်ယာယီပိတ်သိမ်းခြင်း-

ကန့်သတ်

- (က) မီးလန့်မှုဖြစ်ပွားပါက ရေနံနှင့်ရေနံထွက်ပစ္စည်းဆိုင်ရာဥပဒေ ၃၄(ဂ)အရ ပထမအကြိမ်ဖြစ်လျှင် ၃ လ၊ ဒုတိယအကြိမ်ဖြစ်လျှင် ၆ လ၊ တတိယအကြိမ်ဖြစ်လျှင် ၁ နှစ်၊ လိုင်စင် ယာယီပိတ်သိမ်း အရေးယူရမည်။
- (ခ) မီးလောင်မှုဖြစ်ပွားပါက ပထမအကြိမ်ဖြစ်လျှင် ၆ လ၊ ဒုတိယအကြိမ်ဖြစ်လျှင် ၁ နှစ်၊ တတိယအကြိမ်ဖြစ်လျှင် ၁ နှစ်နှင့် ၆ လ၊ လိုင်စင်ယာယီပိတ်သိမ်း အရေးယူရမည်။
- (ဂ) သက်ဆိုင်ရာတိုင်းဒေသကြီး/ ပြည်နယ်ကြီးကြပ်စစ်ဆေးရေးအရာရှိသည် လိုင်စင်(မူရင်း)များအားသိမ်းဆည်း၍ ရုံးချုပ်သို့ပေးပို့ရမည်။ ရုံးချုပ်သည် လိုင်စင် (မူရင်း) သိမ်းဆည်းထားစဉ်ကာလအတွင်း လိုင်စင်(မိတ္တူမှန်) ထုတ်ပေးရမည်။
- (ဃ) ရုံးချုပ်သည် အနီးဆုံးလျှပ်စစ်နှင့်စွမ်းအင်ဝန်ကြီးဌာန၊ ရေနံနှင့်ရေနံထွက်ပစ္စည်းဆိုင်ရာလုပ်ငန်းများထိန်းသိမ်းကြီးကြပ်ရေးကော်မတီအစည်းအဝေးသို့ တင်ပြမှတ်တမ်းတင်ရမည်။
- (င) လိုင်စင်ယာယီပိတ်သိမ်းထားစဉ်အတွင်း လိုင်စင်သက်တမ်းကုန်ဆုံးမည်ဆိုပါက သက်တမ်းကုန်ဆုံးရက်မတိုင်မီ လုပ်ငန်းရှင်သို့အကြောင်းကြား၍ ကွင်းဆင်းစစ်ဆေးခြင်းမပြုဘဲ သတ်မှတ်ချက်နှင့်အညီ လိုင်စင်သက်တမ်းတိုးမြှင့်ပေးရမည်။
- (စ) လိုင်စင်ယာယီပိတ်သိမ်းကာလပြည့်မြောက်ရက်မတိုင်မီ သက်ဆိုင်ရာတိုင်းဒေသကြီး/ ပြည်နယ်ကြီးကြပ်စစ်ဆေးရေးအရာရှိမှ ရုံးချုပ်သို့ တင်ပြခွင့်ပြုချက်ရယူပြီး ဖွင့်လှစ်ခွင့်ပြုရန် သင့်/မသင့် ကွင်းဆင်းစစ်ဆေးရမည်။

- (ဆ) သတ်မှတ်ချက်များနှင့်ကိုက်ညီပါက လိုင်စင်မူရင်းများ ပြန်လည်ခွင့်ပြု ထုတ်ပေးရန်နှင့် လုပ်ငန်းပြန်လည်လုပ်ကိုင်ခွင့်ပြုရန် လိုင်စင်ယာယီပိတ် သိမ်းကာလ ပြည့်မြောက်ရက်မတိုင်မီ ရုံးချုပ်သို့ထောက်ခံတင်ပြရမည်။
- (ဇ) သတ်မှတ်ချက်များနှင့် ကိုက်ညီမှုမရှိပါက ကိုက်ညီသည်အထိ ပြင်ဆင်စေ ပြီးမှ ထောက်ခံတင်ပြရမည်။
- (ဈ) ရုံးချုပ်သည် သက်ဆိုင်ရာတိုင်းဒေသကြီး/ ပြည်နယ်ကြီးကြပ်စစ်ဆေးရေး အရာရှိမှ ကွင်းဆင်းစစ်ဆေး၍ လိုင်စင်မူရင်းများ ပြန်လည်ခွင့်ပြုထုတ် ပေးရန်နှင့် လုပ်ငန်း ပြန်လည်လုပ်ကိုင်ခွင့်ပြုရန် သတ်မှတ်ချက်များနှင့် ကိုက်ညီကြောင်း ထောက်ခံတင်ပြလာပါက လိုင်စင်(မူရင်း)များ ပြန်လည် ခွင့်ပြုထုတ်ပေးပြီး လုပ်ငန်းပြန်လည်လုပ်ကိုင်ခွင့်ပြုရမည်။
- (ည) ရုံးချုပ်သည် အနီးဆုံးလျှပ်စစ်နှင့်စွမ်းအင်ဝန်ကြီးဌာန၊ ရေနံနှင့်ရေနံထွက် ပစ္စည်းဆိုင်ရာလုပ်ငန်းများထိန်းသိမ်းကြီးကြပ်ရေးကော်မတီအစည်းအဝေး သို့ တင်ပြမှတ်တမ်းတင်ရမည်။

၂၇။ လုပ်ငန်းရှင်၏ လိုအပ်ချက်အရ လိုင်စင်ယာယီပိတ်သိမ်းခြင်း-

- (က) တိုးချဲ့ပြင်ဆင်ပြောင်းလဲလိုသဖြင့်လိုင်စင်ယာယီပိတ်သိမ်းခြင်း
 - (၁) အောက်ပါအချက်အလက်များဖြင့် လျှောက်ထားရမည်-
 - (ကက) လိုင်စင်ယာယီပိတ်သိမ်းလိုသည့်အကြောင်းအရာ
 - (ခ ခ) ပြောင်းလဲလုပ်ကိုင်လိုသည့် ရေနံဓာတ်ငွေ့ရည် လုပ်ငန်း အမျိုးအစား
 - (ဂဂ) ပြောင်းလဲလိုသည့်သိုလှောင်ရောင်းချမည့်ပမာဏ

(ဃဃ) တိုးချဲ့ပြင်ဆင်ပြောင်းလဲလိုသည့်ပုံစံ၊ တည်နေရာနှင့် အကျယ် အဝန်း

(cc) တိုးချဲ့ပြင်ဆင်ပြောင်းလဲရန်အတွက် သက်ဆိုင်ရာဌာန များ၏ ခွင့်ပြုချက်

(စစ) လုပ်ငန်းလုပ်ဆောင်မည့်ကြာမြင့်ချိန် Time Schedule

(၂) တိုးချဲ့ပြင်ဆင်ပြောင်းလဲရန် လုပ်ငန်းလုပ်ဆောင်မည့် ကြာမြင့် ချိန်အပေါ်မူတည်ပြီး လိုင်စင်ယာယီပိတ်သိမ်းကာလ သတ်မှတ် ရမည်။ အများဆုံး ၁ နှစ်အထိ ခွင့်ပြုမည်ဖြစ်ပြီး ထပ်မံလို အပ်ပါက သက်တမ်းတိုးမြှင့်ခွင့် လျှောက်ထားရမည်။

(၃) သက်ဆိုင်ရာတိုင်းဒေသကြီး/ ပြည်နယ်ကြီးကြပ်စစ်ဆေးရေး အရာရှိသည် လိုင်စင်(မူရင်း)များအားသိမ်းဆည်း၍ ရုံးချုပ် သို့ပေးပို့ရမည်။ ရုံးချုပ်သည် လိုင်စင်(မူရင်း) သိမ်းဆည်း ထားစဉ် ကာလအတွင်း လိုင်စင်(မိတ္တူမှန်) ထုတ်ပေးရမည်။

(၄) ရုံးချုပ်သည် အနီးဆုံး လျှပ်စစ်နှင့်စွမ်းအင်ဝန်ကြီးဌာန၊ ရေနံနှင့် ရေနံထွက်ပစ္စည်းဆိုင်ရာလုပ်ငန်းများ ထိန်းသိမ်းကြီးကြပ်ရေး ကော်မတီအစည်းအဝေးသို့တင်ပြမှတ်တမ်းတင်ရမည်။

(၅) လိုင်စင်ယာယီပိတ်သိမ်းထားစဉ်အတွင်း လိုင်စင်သက်တမ်းကုန် ဆုံးမည်ဆိုပါက သက်တမ်းကုန်ဆုံးရက်မတိုင်မီ လုပ်ငန်းရှင်သို့ အကြောင်းကြား၍ ကွင်းဆင်းစစ်ဆေးခြင်းမပြုဘဲ သတ်မှတ်ချက် နှင့်အညီ လိုင်စင်သက်တမ်းတိုးမြှင့်ပေးရမည်။

(၆) တိုးချဲ့ပြင်ဆင်ပြောင်းလဲပြီးပါက လုပ်ငန်းရှင်မှလိုင်စင်မူရင်းများ ပြန်လည်ခွင့်ပြုထုတ်ပေးရန်နှင့် လုပ်ငန်းပြန်လည်လုပ်ကိုင်ခွင့်ပြုရန် ကန့်သတ်

သက်ဆိုင်ရာတိုင်းဒေသကြီး/ ပြည်နယ်ကြီးကြပ်စစ်ဆေးရေး အရာရှိရုံး သို့လျှောက်ထားရမည်။

- (၇) သက်ဆိုင်ရာတိုင်းဒေသကြီး/ပြည်နယ်ကြီးကြပ် စစ်ဆေးရေး အရာရှိမှ ရုံးချုပ်သို့တင်ပြခွင့်ပြုချက်ရယူပြီး သတ်မှတ်ချက်နှင့် ကိုက်ညီမှုရှိ/မရှိ ကွင်းဆင်းစစ်ဆေးရမည်။
- (၈) သတ်မှတ်ချက်များနှင့်ကိုက်ညီပါက လိုင်စင်မူရင်းများ ပြန်လည် ခွင့်ပြုထုတ်ပေးရန်နှင့် လုပ်ငန်းပြန်လည်လုပ်ကိုင်ခွင့်ပြုရန် ရုံးချုပ်သို့ ထောက်ခံတင်ပြရမည်။
- (၉) သတ်မှတ်ချက်များနှင့် ကိုက်ညီမှုမရှိပါက ကိုက်ညီသည်အထိ ပြင်ဆင်စေပြီးမှ ထောက်ခံတင်ပြရမည်။
- (၁၀) ရုံးချုပ်သည် သက်ဆိုင်ရာတိုင်းဒေသကြီး/ပြည်နယ်ကြီးကြပ်စစ် ဆေးရေးအရာရှိမှကွင်းဆင်းစစ်ဆေး၍လိုင်စင်မူရင်းများ ပြန်လည် ခွင့်ပြုထုတ်ပေးရန်နှင့် လုပ်ငန်းပြန်လည်လုပ်ကိုင် ခွင့်ပြုရန် သတ်မှတ်ချက်များနှင့်ကိုက်ညီ ကြောင်းထောက်ခံတင်ပြလာပါ ကလိုင်စင်(မူရင်း)များ ပြန်လည်ခွင့်ပြုထုတ်ပေးပြီး လုပ်ငန်းပြန် လည်လုပ်ကိုင်ခွင့်ပြုရမည်။
- (၁၁) ရုံးချုပ်သည် အနီးဆုံး လျှပ်စစ်နှင့်စွမ်းအင်ဝန်ကြီးဌာန၊ ရေနံနှင့် ရေနံထွက်ပစ္စည်းဆိုင်ရာ လုပ်ငန်းများ ထိန်းသိမ်းကြီးကြပ်ရေး ကော်မတီအစည်းအဝေးသို့တင်ပြမှတ်တမ်းတင်ရမည်။

(ခ) အခြားအကြောင်းကိစ္စတစ်ခုခုကြောင့် လိုင်စင်ယာယီပိတ်သိမ်းခြင်း

- (၁) အောက်ပါအချက်အလက်များဖြင့် လျှောက်ထားရမည်-
 - (ကက) လိုင်စင်ယာယီပိတ်သိမ်းလိုသည့်အကြောင်းအရာ
 - (ခခ) လိုင်စင်ယာယီပိတ်သိမ်းလိုသည့်ကာလ
- (၂) လိုင်စင်ယာယီပိတ်သိမ်းလိုသည့်အကြောင်းအရာအား စိစစ်၍ ခွင့်ပြုသင့်ပါက အများဆုံး ၆ လ ယာယီပိတ်သိမ်းခွင့်ပြုမည်ဖြစ်ပြီး ထပ်မံလိုအပ်ပါက သက်တမ်းတိုးမြှင့်ခွင့်လျှောက်ထားရမည်။
- (၃) သက်ဆိုင်ရာတိုင်းဒေသကြီး/ ပြည်နယ် ကြီးကြပ်စစ်ဆေးရေးအရာရှိသည်လိုင်စင်(မူရင်း) များအားသိမ်းဆည်း၍ ရုံးချုပ်သို့ ပေးပို့ရမည်။ ရုံးချုပ်သည် လိုင်စင်(မူရင်း) သိမ်းဆည်းထားစဉ် ကာလအတွင်း လိုင်စင်(မိတ္တူမှန်) ထုတ်ပေးရမည်။
- (၄) ရုံးချုပ်သည် အနီးဆုံး လျှပ်စစ်နှင့်စွမ်းအင်ဝန်ကြီးဌာန၊ ရေနံနှင့် ရေနံထွက်ပစ္စည်းဆိုင်ရာလုပ်ငန်းများထိန်းသိမ်းကြီးကြပ်ရေးကော်မတီအစည်းအဝေး သို့တင်ပြမှတ်တမ်းတင်ရမည်။
- (၅) လိုင်စင်ယာယီပိတ်သိမ်းထားစဉ်အတွင်း လိုင်စင်သက်တမ်းကုန်ဆုံးမည်ဆိုပါက သက်တမ်းကုန်ဆုံးရက်မတိုင်မီ လုပ်ငန်းရှင်သို့အကြောင်းကြား၍ ကွင်းဆင်းစစ်ဆေးခြင်းမပြုဘဲ သတ်မှတ်ချက်နှင့်အညီ လိုင်စင်သက်တမ်းတိုးမြှင့်ပေးရမည်။
- (၆) ပြန်လည်ဖွင့်လှစ်လိုပါက လုပ်ငန်းရှင်မှ လိုင်စင်မူရင်းများ ပြန်လည်ခွင့်ပြုထုတ်ပေးရန်နှင့်လုပ်ငန်းပြန်လည်လုပ်ကိုင်ခွင့်ပြုရန် သက်ဆိုင်ရာတိုင်းဒေသကြီး/ ပြည်နယ်ကြီးကြပ်စစ်ဆေးရေးအရာရှိရုံး သို့လျှောက်ထားရမည်။

- (၇) သက်ဆိုင်ရာ တိုင်းဒေသကြီး/ ပြည်နယ်ကြီးကြပ်စစ်ဆေးရေးအရာရှိ မှရုံးချုပ်သို့တင်ပြခွင့်ပြုချက်ရယူပြီး သတ်မှတ်ချက်နှင့် ကိုက်ညီမှု ရှိ/မရှိ ကွင်းဆင်းစစ်ဆေးရမည်။
- (၈) သတ်မှတ်ချက်များနှင့်ကိုက်ညီပါက လိုင်စင်မူရင်းများ ပြန်လည်ခွင့်ပြု ထုတ်ပေးရန်နှင့် လုပ်ငန်းပြန်လည်လုပ်ကိုင်ခွင့်ပြုရန် ရုံးချုပ်သို့ ထောက်ခံတင်ပြရမည်။
- (၉) သတ်မှတ်ချက်များနှင့် ကိုက်ညီမှုမရှိပါက ကိုက်ညီသည်အထိ ပြင်ဆင် စေပြီးမှ ထောက်ခံတင်ပြရမည်။
- (၁၀) ရုံးချုပ်သည် သက်ဆိုင်ရာတိုင်းဒေသကြီး/ ပြည်နယ်ကြီးကြပ်စစ်ဆေး ရေးအရာရှိမှ ကွင်းဆင်းစစ်ဆေး၍ လိုင်စင်မူရင်းများပြန်လည်ခွင့်ပြု ထုတ်ပေးရန်နှင့်လုပ်ငန်းပြန်လည်လုပ်ကိုင်ခွင့်ပြုရန်သတ်မှတ်ချက်များ နှင့်ကိုက်ညီကြောင်းထောက်ခံတင်ပြလာပါကလိုင်စင်(မူရင်း)များပြန် လည်ခွင့်ပြုထုတ်ပေးပြီးလုပ်ငန်းပြန်လည်လုပ်ကိုင်ခွင့်ပြုရ မည်။
- (၁၁) ရုံးချုပ်သည်အနီးဆုံးလျှပ်စစ်နှင့်စွမ်းအင်ဝန်ကြီးဌာန၊ရေနံနှင့်ရေနံထွက် ပစ္စည်းဆိုင်ရာလုပ်ငန်းများ ထိန်းသိမ်းကြီးကြပ်ရေးကော်မတီအစည်း အဝေး သို့တင်ပြမှတ်တမ်းတင်ရမည်။

လိုင်စင်ရရှိသူများလိုက်နာရမည့်စည်းကမ်းချက်များ

၂၈။ အောက်ပါအတိုင်းဖြစ်ပါသည်-

- (က) ဤလုပ်ငန်းလိုင်စင်ရှိသည့်ပုဂ္ဂလိကလုပ်ငန်းရှင်၊ ကုမ္ပဏီအဖွဲ့အစည်းမှအပ အခြားတစ်ဦးဦးသို့ ထပ်ဆင့်လွှဲပြောင်းလုပ်ကိုင်ခွင့်မပြု။ ထပ်ဆင့်လွှဲပြောင်း လိုပါက လျှပ်စစ်နှင့်စွမ်းအင်ဝန်ကြီးဌာနသို့ တင်ပြခွင့်ပြုချက်တောင်းခံ ရမည်။

- (ခ) ဤလုပ်ငန်းလိုင်စင်သည် ပိုင်ဆိုင်မှုနှင့်သက်ဆိုင်မှုမရှိစေရ။
- (ဂ) လုပ်ငန်းလိုင်စင်ရရှိသူသည်နိုင်ငံတော်မှ ပြဋ္ဌာန်းထုတ်ပြန်ထားသည့် တည်ဆဲ ဥပဒေ၊ နည်းဥပဒေများ၊ အမိန့်နှင့်ညွှန်ကြားချက်များကို တိကျစွာလိုက်နာရမည်။
- (ဃ) ဖြည့်တင်းပြီး ရေနံဓာတ်ငွေ့ ရည်အိုးများ ရောင်းချခြင်း (တိုက်ခန်း၊ ဆိုင်ခန်း) လိုင်စင် ပါစည်းကမ်းချက်များကို လိုက်နာ ရမည်။
- (င) ဝန်ကြီးဌာနမှသတ်မှတ်ထားသည့်စံချိန်စံညွှန်းနှင့်ကိုက်ညီသည့်ရေနံဓာတ်ငွေ့ ရည်ကိုသာ လိုင်စင်ရရှိသည့်နေရာတွင် ဖြန့်ဖြူးရောင်းချရမည်။
- (စ) ရေနံချက်စက်ရုံ သို့မဟုတ် ရေနံထွက်ပစ္စည်းကြီးကြပ်စစ်ဆေးရေးဦးစီးဌာန မှ ခွင့်ပြုပေးထားသည့် ရေနံဓာတ်ငွေ့ရည် (ပင်လယ်ရေကြောင်းနှင့် နယ်စပ်) တင်သွင်း၊ သိုလှောင်၊ ဖြန့်ဖြူးခြင်းလိုင်စင်၊ LPG အရောင်းဆိုင်နှင့် သိုလှောင်ရုံ လိုင်စင် ရရှိထားသော ပုဂ္ဂိုလ်၊ ကုမ္ပဏီ သို့မဟုတ် အဖွဲ့အစည်း ထံမှသာ ရယူရောင်းချခွင့်ရှိသည်။
- (ဆ) ရေနံဓာတ်ငွေ့ရည်အမျိုးအစားအလိုက်သတ်မှတ်ထားသောစံချိန်၊ စံညွှန်းနှင့် အညီထုတ်လုပ်ထားသည့် ရေနံဓာတ်ငွေ့ရည်အိုးများဖြင့်သာဖြန့်ဖြူးရောင်းချရမည်။
- (ဇ) ဖြန့်ဖြူးရောင်းချမည့်ဆိုင်သည် မြေအောက်ထပ်မဖြစ်စေရ။ ဖြန့်ဖြူးရောင်းချမည့်ဆိုင်သည် စားသောက်ဆိုင်နေရာမဖြစ်စေရ။
- (ဈ) ရေနံဓာတ်ငွေ့ရည်အိုးများထားသည့်နေရာသည်ဝင်ထွက်ပေါက်နှင့် အတက်အဆင်း လှေကားအနီးမဖြစ်စေရ။

- (ည) အခြားမီးလောင်လွယ်သောပစ္စည်းများနှင့် တွဲဖက်၍သိုလှောင်ရောင်းချခြင်း လုံးဝမပြုလုပ်ရ။
- (ဋ) တည်နေရာတွင် Fire Protection Wall ပါရှိရမည်ဖြစ်ပြီး မပါရှိက လုပ်ငန်း ဆောင်ရွက်ချိန်ပြင်ပညာသိပ်ထားသိုနိုင်သည့်ရေနံဓာတ်ငွေ့ရည်ပမာဏသည် ၃၀၀ ကေဂျီထက်မပိုရသို့မဟုတ်မီးသတ်ဦးစီးဌာန၏ခွင့်ပြုချက်အတိုင်းသာ ထားရှိရမည်။
- (ဌ) ဝန်ထမ်းများအား ဘေးအန္တရာယ်ကင်းရှင်းစွာကိုင်တွယ် အသုံးပြုနည်းကို ကောင်းစွာလေ့ကျင့်သင်ကြားပေးထားရမည်။
- (ဍ) အရေးပေါ်အခြေအနေဖြစ်ပေါ်ပါက ဆက်သွယ်ရမည့် ဖုန်းနံပါတ်များရေးသား ထားရမည်။
- (ဎ) ရေနံဓာတ်ငွေ့ရည်ယိုစိမ့်မှုကိုသိရှိနိုင်ရန် ဓာတ်ငွေ့ယိုစိမ့်မှုတိုင်းတာသည့် ကိရိယာ (Gas Leak Detector) နှင့်ဓာတ်ငွေ့ယိုစိမ့်မှုအချက်ပြ ကိရိယာ (Gas Leak Alarm)များထားရှိဆောင်ရွက်ရမည်။
- (ဏ) လုံခြုံရေးနှင့်မီးဘေးအန္တရာယ်ကင်းရှင်းရေးအတွက် လိုအပ်သည့်အစီအမံများ ပြည့်စုံစွာစီမံဆောင်ရွက်ထားရှိရမည်။
- (တ) ရေနံဓာတ်ငွေ့ရည်အရည်အသွေးနှင့်အခြင်အတွယ်မှန်ကန်မှုရှိရမည်။ လုပ်ငန်း လိုအပ်ချက်အရ တာဝန်ရှိသူများမှ အချိန်မရွေးလာရောက်စစ်ဆေးပါက လိုအပ်သလို အစစ်ဆေးခံနိုင်ရမည်ဖြစ်ပြီး အရည်အသွေးစစ်ဆေးမှုအတွက် ကျသင့်သည့်ဓါတ်ခွဲစမ်းသပ်ခများကို ကျခံပေးရမည်။
- (ထ) လစဉ်လဆန်း(၅)ရက်နေ့နောက်ဆုံးထား၍ ပြီးခဲ့သည့်ယခင်လအတွင်း ဖြန့်ဖြူးရောင်းချခဲ့သည့်ရေနံဓာတ်ငွေ့ရည်ပမာဏကို သတ်မှတ်ပုံစံတွင်

အမျိုးအစားအလိုက် (ကီလိုဂရမ်)ဖြင့်ဖော်ပြပြီးသက်ဆိုင်ရာတိုင်း ကြီးကြပ် စစ်ဆေးရေးအရာရှိရုံးများသို့ ပေးပို့ရမည်။

(၃) အတည်ပြုသတ်မှတ်ခွင့်ပြုပြီးသည့် တိုက်ခန်းဆိုင်ခန်းအား ပြောင်းရွှေ့ခြင်း၊ တိုးချဲ့ခြင်းများ ပြုလုပ်ခွင့်မပြု။ ပြောင်းလဲပြင်ဆင်တိုးချဲ့အစားထိုးခြင်းများ ပြုလုပ်လိုပါကပြောင်းလဲလိုသောအကြောင်းပြချက်နှင့် ပြောင်းလဲမှုပြုလုပ် မည့်အနေအထားများအချက်အလက်များဖော်ပြ၍ရေနံထွက်ပစ္စည်းကြီးကြပ် စစ်ဆေးရေးဦးစီးဌာနသို့စာဖြင့်လျှောက်ထားခွင့်ပြုချက်ရယူရမည်။

(တ) နှစ်စဉ်လိုင်စင်သက်တမ်းကုန်ဆုံးရက်မတိုင်မီအပြီး ဆောင်ရွက်ရန်နှင့် သက်တမ်းတိုးရန် ပျက်ကွက်ပါက ရေနံနှင့်ရေနံထွက်ပစ္စည်းဆိုင်ရာ ဥပဒေ အရအရေးယူခြင်းခံရမည်။

(ထ) လုပ်ငန်းလိုင်စင်ထုတ်ယူခြင်း၊ သက်တမ်းတိုးခြင်းများအတွက် သတ်မှတ်ကျသင့် နှုန်းထားများ ပေးဆောင်ရမည်ဖြစ်ပြီး သက်တမ်းတိုးရက်ကျော်လွန်ခြင်း ပျက်စီးပျောက်ဆုံးမှုများအား လိုင်စင်အသစ်ထပ်မံထုတ်ယူခြင်းအတွက် သတ်မှတ်ထားသောဒဏ်ကြေးများ ပေးဆောင်ရမည်။

(ဒ) အထက်ဖော်ပြပါ လိုက်နာရမည့်စည်းကမ်းချက်များကို လိုက်နာဆောင်ရွက် ရန်ပျက်ကွက်ပါက လုပ်ငန်းလိုင်စင်ကိုပိတ်သိမ်းခြင်း၊ ပယ်ဖျက်ခြင်းစသည့် ပြစ်ဒဏ်များကို ခံရမည့်အပြင်လိုအပ်ပါက တရားဥပဒေအရ အရေးယူခြင်း ခံရမည်။

ကွင်းဆင်းစစ်ဆေးရေးအဖွဲ့

၂၉။ အောက်ပါအတိုင်းဖြစ်ပါသည်-

- (က) သက်ဆိုင်ရာတိုင်းဒေသကြီး/
ပြည်နယ်ကြီးကြပ်စစ်ဆေးရေးအရာရှိ အဖွဲ့ခေါင်းဆောင်
- (ခ) သက်ဆိုင်ရာ တိုင်းဒေသကြီး/
ပြည်နယ်ကြီးကြပ်စစ်ဆေးရေးအရာရှိရုံးရှိ
စစ်ဆေးရေးဌာနတာဝန်ခံအရာရှိ အဖွဲ့ဝင်
- (ဂ) သက်ဆိုင်ရာ တိုင်းဒေသကြီး/
ပြည်နယ်ကြီးကြပ်စစ်ဆေးရေးအရာရှိရုံးရှိ
အင်ဂျင်နီယာဌာနတာဝန်ခံ အရာရှိ အဖွဲ့ဝင်